

# СЛУЖБЕН ГЛАСНИК НА ОПШТИНАТА БИТОЛА

Службено гласило на  
Општината Битола  
излегува по потреба

[www.bitola.gov.mk](http://www.bitola.gov.mk)



Број 3, година XLIV  
Понеделник, 11.02.2013  
Битола

e-mail: [bitola@t-home.mk](mailto:bitola@t-home.mk)

Врз основа на член 50 став 1, точка 3 од Законот за локална самоуправа („Службен весник на РМ“ бр. 5/02), а во врска со член 54 од Статутот на Општината Битола („Службен гласник на Општината Битола“ бр. 10/05), донесувам

## ЗАКЛУЧОК

**за објавување на Одлуката за утврдување и обележување места за истакнување изборни плакати за избор на членови на Советот и Градоначалник на Општината Битола**

1. Ја објавувам Одлуката за утврдување и обележување места за истакнување изборни плакати за избор на членови на Советот и Градоначалник на Општината Битола, донесена на седницата на Советот на Општината Битола одржана на 08.02.2013 година.

2. Заклучокот влегува во сила со денот на донесувањето, а ќе се објави во „Службен гласник на Општината Битола“.

Бр. 08-192/1  
11.02.2013 год.  
Б и т о л а

ГРАДОНАЧАЛНИК  
на Општината Битола,  
м-р Владимир Талески

Врз основа на член 78 од Изборниот законик („Службен весник на РМ“ бр.40/06, 136/08, 148/08, 155/08, 44/11, 51/11, 54/11 и 142/12), а во врска со член 70 од Статутот на Општината Битола („Службн гласник на Општината Битола“ бр.10/05), Советот на Општината Битола одржана на 08.02.2013 година, донесе

## ОДЛУКА

**за утврдување и обележување места за истакнување изборни плакати за избор на членови на Советот и Градоначалник на Општината Битола**

### Член 1

Со оваа одлука се утврдуваат местата на кои е дозволено да се истакнуваат изборни плакати за

избор на членови на Советот и Градоначалник на Општината Битола и се обезбедуваат еднакви услови за сите организатори на изборната кампања.

### Член 2

Изборни плакати без надоместок е дозволено да се истакнуваат на следните места:

1. На ул. „11-ти Октомври“ од спојот со ул. „Јорго Осmano“ до спојот со ул. „Широк Сокак“ (поранешна „Маршал Тито“), лево покрај пешачката патека - (Ринг центарот).
2. Плоштадот „Гоце Делчев“, вдолж пешачкиот остров, меѓу паркингот и Домот на културата.
3. Пред Кафе барот „Корзо“, во линија на улицата.
4. Пред Домот на Армијата.
5. Кај Спортската сала „Младост“, меѓу паркингот и ул. „Партизанска“.
6. Кај болницата на улицата „Партизанска“, пред зградата на „Шаврик“ и кон новата зграда од левата страна на „Шаврик“.
7. Аголот на ул. „Партизанска“ и „Васко Карангелевски“ (западен агол).
8. Во населбата „Брусничко-лавчанска“ ул. „Методија Андонов-Ченто“ (поранешна „Булевар Социјалистичка Револуција“), на источната страна, на празниот простор спроти драгсторот.
9. На „Булевар 1-ви Мај“ од цвеќерницата „Икебана“ до мостот за УВР, вдолж пешачката патека.
10. Спроти Црвениот Крст на ул. „Македонски гемиции“ (поранешна „Иван Милутиновиќ“).
11. Аголот пред стариот „Хеликоптер“ на ул. „Македонски гемиции“ (поранешна ул. „Иван Милутиновиќ“).
12. На ул. „Батаљон Стив Наумов“ (поранешна ул. „Едвард Кардељ“, пред Домот за средношколска младина.
13. На аголот на ул. „Македонски гемиции“ (поранешна ул. „Иван Милутиновиќ“ и ул. „Наум Н. Борче“, на страната на бензинската пумпа.
14. На аголот од ул. „Македонски гемиции“ (поранешна ул. „Иван Милутиновиќ“ и ул. „Прилепска“.
15. Спојот на ул. „Димитар Илиевски-Мурато“ (поранешна ул. „Борис Кидрич“ и ул. „4-ти Ноември“, од двете страни.

16. Влезот на населбата „Карпош“ до ул. „Крањска“ (поранешна ул. „Бранко Радичевиќ“.
17. Паркот на ул. „Цар Самоил“ и ул. „Пецо Божиновски“.
18. Во населбата „Буковски ливади“, меѓу ул. „Апостол Здравевски“ и ул. „Митрополит Пелагониски Климент“ (поранешна ул. „Кумровец“)
19. На потегот зграда на ГП „Маврово“ и пред Македонска банка, на ул. „Прилепска“.
20. На ул. „Македонска фаланга“ (поранешна ул. „Иво Лола Рибар“ - пат за Градскиот стадионот.
21. На ул. „Наум Наумовски Борче“ во правец на градинката.
22. Населба „Стрелиште“ празен простор пред станбените згради на ул. „Арон Ариести“, „Цане Бујуковски“ и „Минела Бабуковски“.

### Член 3

Истакнувањето на изборните плакати за избор на членови на Советот и Градоначалник на Општината Битола, започнува од 03.03.2013 година.

На утврдените места, организаторите на изборната кампања можат да поставуваат свои подвижни паноа со залепени плакати распоредени во линија, на опишаните места од член 2 на оваа одлука, под услов да не се попречува видикот на другите паноа, но не повеќе од 3 паноа на една локација од секој организатор на изборната кампања.

### Член 4

Без надоместокот изборни плакати можат да се истакнуваат на електрични столбови на висина над 3 метри.

Изборни плакати можат да се истакнуваат и на стамбени или други приватни објекти, со претходна согласност (одобрение) од сопственикот на објектот.

### Член 5

Во селата од подрачјето на Општината Битола се дозволува без надоместок лепење на плакати на слободните површини погодни за таква намена, односно на стамбени или други приватни објекти со претходна согласност (одобрение) од сопственикот на објектот.

### Член 6

Не се дозволува лепење плакати на објекти и фасади под заштита, односно на културно-историски споменици, спомен обележја и бисти, телефонски и електрични кабли, како и на столбови од светлосна сигнализација-семафори.

### Член 7

Дополнителните места за истакнување изборни плакати со надоместок се утврдуваат врз основа на барање од организаторот на изборната кампања по претходна согласност на Одделението за комунални работи и уредување на градежното земјиште.

Барањето за користење дополнителни места за истакнување паноа со изборни плакати се доставува

најдоцна 3 дена пред денот определен за почеток на изборната кампања.

Висината на надоместокот се определува за секое истакнато пано согласно зонирањето утврдено во Програмата за уредување на градежното земјиште на Општината Битола и тоа:

за I - зона 15.000 ден.

II - зона 10.000 ден.

III - зона 5.000 ден.

### Член 8

Организаторите на изборната кампања, во рок од 30 дена по завршувањето на изборите должни се да ги отстранат своите паноа и плакати од објектите и просторот.

### Член 9

Непридржувањето кон утврдените места и определените услови повлекува казна за сторен прекршок според казнените одредби од Изборниот законик

### Член 10

Надзорот над примената на оваа одлука ќе го врши Општинскиот инспекторат.

### Член 11

Со денот на влегувањето во сила на оваа Одлука престанува да важи Одлуката за утврдување и обележување места за истакнување изборни плакати за избор на претседател на РМ, членови на Советот и Градоначалник на Општината Битола. (Сл. Гласник на Општина Битола Бр.01/09 ).

### Член 12

Оваа одлука влегува во сила со денот на донесувањето, а ќе се објави во „Службен гласник на Општината Битола“.

Бр.07-07/3  
08.02.2013 г.  
Б и т о л а

ПРЕТСЕДАТЕЛ  
на Советот на Општината Битола  
д-р Силвана Ангелевска

Врз основа на член 50 став 1, точка 3 од Законот за локална самоуправа („Службен весник на РМ“ бр. 5/02), а во врска со член 54 од Статутот на Општината Битола („Службен гласник на Општината Битола“ бр. 10/05), донесувам

## ЗАКЛУЧОК

за објавување на Одлуката за начинот на користење на просториите во домовите на урбаните и месните заедници, за организирање предизборни собири од страна на организаторот на изборната кампања од подрачјето на Општината Битола

1. Ја објавувам Одлуката за начинот на користење на просториите во домовите на урбаните и месните заедници, за организирање предизборни собири од страна на организаторот на изборната кампања од подрачјето на Општината Битола, донесена на седницата на Советот на Општината Битола одржана на 08.02.2013 година.

2. Заклучокот влегува во сила со денот на донесувањето, а ќе се објави во „Службен гласник на Општината Битола“.

Бр. 08-192/2  
11.02.2013 год.  
Б и т о л а

ГРАДОНАЧАЛНИК  
на Општината Битола,  
м-р Владимир Талески

Врз основа на член 82 од Изборниот законик („Службен весник на РМ“ бр.40/06, 136/08, 148/08, 155/08, 44/11, 51/11, 54/11 и 142/12) и член 70 од Статутот на Општината Битола („Службен гласник на Општината Битола“ бр.10/05), Советот на Општината Битола, на седницата одржана на 08.02.2013 година, донесе

## О Д Л У К А

**за начинот на користење на просториите во домовите на урбаните и месните заедници, за организирање предизборни собири од страна на организаторот на изборната кампања од подрачјето на Општината Битола**

### Член 1

Со оваа одлука се регулира начинот на користење на просториите во домовите на урбаните и месните заедници, за организирање предизборни собири од страна на организаторот на изборната кампања од подрачјето на Општината Битола.

### Член 2

На организаторите на изборната кампања на подрачјето на Општината Битола им се овозможуваат еднакви услови за користење на просториите на домовите на урбаните и месните заедници во Општината за одржување на своите предизборни собири.

### Член 3

Предизборните собири можат да се организираат во просториите на следните урбани и месни заедници:

#### Во градот:

„Даме Груев“  
„Борис Бастерот“  
„Александар Туручев“  
„Тодор Ангелевски“  
„Естреа Мара“  
„Стив Наумов“  
„Димитар Влахов“

„Коле Лачето“  
„Ѓорѓи Наумов“  
„Панде Кајзерот“  
„Јонче Мурцевски“  
„Таки Даскало“  
„Стево Патако“

„Ѓорѓи Сугарев“  
„Васко Карангелевски“

„Блаже Рогозинарот“  
„Коле Канински“

#### Во населените места:

с. Буково  
с. Брусник  
с. Лавци  
с. Крклино  
с. Логоварди  
с. Кравари  
с. Поешево  
с. Бистрица  
с. Барешани  
с. Драгош  
с. Егри

с. Породин  
с. Кукуречани  
с. Лопатица  
с. Лисолај  
с. Црнобуки  
с. Црнеец  
с. Канино  
с. Кажани  
с. Лера  
с. Рамна  
с. Цапари

### Член 4

Користењето на горенаведените простории во урбаните и месните заедници е без надоместок.

Организаторот на предизборните собири е должен просториите да ги користи како добар домаќин, а сите настанати штети ќе ги надомести на своја сметка во рок од 24 часа.

### Член 5

Дозвола за одржување предизборни собири ја дава одговорното лице во урбаната и месната заедница, организаторот на предизборниот собир во договор со одговорното лице во урбаната и месната заедница, обезбедува слободен термин за одржување на предизборниот собир. Организаторот на предизборниот собир е должен да достави барање до одговорното лице во урбаната и месната заедница, најдоцна 3 дена пред денот на одржувањето на собирот.

### Член 6

Користењето на просториите во урбаните и месните заедници за одржување на предизборните собири започнува од 03.03.2013 година.

### Член 7

Со денот на влегување во сила на оваа Одлука, престанува да важи Одлуката за начинот на користење на просториите во домовите на месните заедници, за организирање предизборни собири од страна на организаторот на изборната кампања од подрачјето на Општината Битола („Сл. Гласник на Општината Битола“ бр. 01/09).

### Член 8

Оваа Одлука влегува во сила со денот на донесувањето, а ќе се објави во „Службен гласник на Општината“.

Бр.07-07/4  
08.02.2013 г.  
Б и т о л а

ПРЕТСЕДАТЕЛ  
на Советот на Општината Битола  
д-р Силвана Ангелевска

**СОДРЖИНА**

О Д Л У К А за утврдување и обележување  
места за истакнување изборни плакати за избор  
на членови на Советот и Градоначалник на  
Општината Битола ..... 149

О Д Л У К А за начинот на користење на  
просториите во домовите на урбаните и  
месните заедници, за организирање  
предизборни собири од страна на  
организаторот на изборната кампања од  
подрачјето на Општината Битола..... 151

**Издавач: Општина Битола**  
**тел. 047 234 234; 047 208 300**

Буџет на Општина Битола  
Сметка: 703014002963013 Народна банка на Р.М.  
Д.Б. 4002996128471  
Приходна Шифра 725211